



इलेक्शन टुडे

दिनांक - 21 नवम्बर 2018

अंक - 42

विधानसभा आम चुनाव -2018

3 करोड़ 42 लाख से अधिक फोटो मतदाता पर्ची एवं 53 लाख से अधिक मतदाता मार्गदर्शिका वितरित

भोपाल : बुधवार, 21 नवम्बर, 2018। भारत निर्वाचन आयोग के निर्देशानुसार विधानसभा निर्वाचन, 2018 के लिये निर्वाचन से पूर्व 1 करोड़ 25 लाख परिवारों के 3 करोड़ 42 लाख 42 हजार 211 मतदाताओं को घर-घर जाकर बीएलओ (बूथ लेवर ऑफिसर) के माध्यम से फोटो मतदाता पर्ची वितरित की गई है। साथ ही 53 लाख 47 हजार 323 मतदाता मार्गदर्शिका (वोटर गाइड) वितरित की गयी है।

भारत निर्वाचन आयोग द्वारा 14 नवम्बर 2018 को मतदाता मार्गदर्शिका का विमोचन किया गया। मतदाताओं को जागरूक करने और निर्वाचन प्रक्रिया से भलीभांति अवगत करवाने केलिये मतदाता मार्गदर्शिका (वोटर गाइड) में मतदान कैसे करें तथा मतदान के लिये अनुमोदित पहचान अभिलेख क्या होंगे, के संबंध में विस्तृत जानकारी दी गई है। साथ ही ई.वी.एम. और वीवीपैट का उपयोग करने के लिये वोट देने की प्रक्रिया भी बताई गई है। मतदान केन्द्र के आस-पास एवं मतदान के दौरान "क्या करें" और "क्या नहीं करें" के संबंध में मतदाताओं को जानकारी दी गई है।

मतदाता मार्गदर्शिका के माध्यम से मतदान केन्द्रों पर उपलब्ध आधारभूत सुविधाओं की जानकारी भी मतदाताओं को दी गई। साथ ही मतदाता की जानकारी के लिये मुख्य निर्वाचन पदाधिकारी कार्यालय की वेबसाइट एवं हेल्पलाइन के साथ अन्य महत्वपूर्ण नम्बर एवं पोर्टल की जानकारी भी दी गई है।

मतदाता सूची में अपना नाम ढूंढने तथा अपना पोलिंग स्टेशन पहचानने के लिये भी मतदाता को जागरूक करने के लिये मतदाता मार्गदर्शिका में वेबसाइट एवं पोर्टल की जानकारी दी गई है।

=====

187 “सक्षम” पोलिंग बूथ बनेंगे

विधानसभा आम चुनाव -2018

भोपाल : बुधवार, 21 नवम्बर, 2018। विधानसभा निर्वाचन, 2018 के दौरान प्रदेश में 187 “सक्षम” पोलिंग बूथ बनाये जायेंगे। सर्वाधिक 18 पोलिंग बूथ ग्वालियर में तथा 16 बूथ शाजापुर जिले में बनेंगे।

इन मतदान केन्द्रों का संचालन दिव्यांगजनों के द्वारा होगा। दिव्यांग अधिकारी/कर्मचारियों की सहमति से उन्हें मतदान केन्द्रों पर मतदानकर्मी के रूप में नियुक्त किया जायेगा। इन मतदान केन्द्रों पर दिव्यांग मतदान कर्मियों को आधारभूत सुविधाएं उपलब्ध करायी जायेगी।

=====

विधानसभा आम चुनाव -2018

सम्पत्ति विरूपण के अन्तर्गत 19 लाख 14 हजार 891 प्रकरण पंजीबद्ध

भोपाल : बुधवार, 21 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव ने बताया है कि आदर्श आचरण संहिता लगने के बाद प्रदेश में 6 अक्टूबर से 20 नवम्बर 2018 तक कानून एवं सुरक्षा व्यवस्था के लिये 1 लाख 69 हजार 374 लोगों पर प्रतिबन्धात्मक कार्यवाही की गई है। इसी दौरान 49 हजार 896 गैर जमानती वारंट तामील करवाये गये हैं। साथ ही 4 हजार 754 अवैध हथियार जप्त किये गये हैं और 2 लाख 61 हजार 641 शस्त्र थानों में जमा कराये गये हैं।

सम्पत्ति विरूपण के अन्तर्गत 19 लाख 14 हजार 891 प्रकरण पंजीबद्ध किये गये हैं। इनमें से 18 लाख 59 हजार 515 प्रकरणों में कार्यवाही की गयी है। शासकीय सम्पत्ति विरूपण में 14 लाख 17 हजार 134 प्रकरण पंजीबद्ध कर 13 लाख 81 हजार 889 प्रकरणों में कार्यवाही की गई है। निजी सम्पत्ति विरूपण के अंतर्गत 4 लाख 97 हजार 757 प्रकरण पंजीबद्ध कर 4 लाख 77 हजार 626 प्रकरणों में कार्यवाही की गई है। इसी अवधि में वाहनों के दुरुपयोग पर 13 हजार 626 प्रकरण पंजीबद्ध किये गये हैं।

=====

विधानसभा आम चुनाव -2018


उप निर्वाचन आयुक्त ने की चुनावी तैयारियों की समीक्षा

भोपाल : बुधवार, 21 नवम्बर, 2018। भारत निर्वाचन आयोग के उप निर्वाचन आयुक्त श्री चन्द्रभूषण कुमार तथा निदेशक श्री विक्रम बत्रा ने आज प्रदेश के मुरैना, भिण्ड, दतिया, शिवपुरी और भोपाल जिलों में कानून व्यवस्था, केन्द्रीय सुरक्षा बलों की तैनाती, संचार व्यवस्था, चुनाव के दौरान व्यय नियंत्रण एवं मतदान के पूर्व की अन्य तैयारियों की समीक्षा की। उप निर्वाचन आयुक्त ने निर्वाचन आयोग द्वारा नियुक्त सामान्य प्रेक्षक, पुलिस प्रेक्षक एवं व्यय प्रेक्षकों से भी जानकारी प्राप्त की।

भारत निर्वाचन आयोग के निदेशक (निर्वाचन व्यय) श्री विक्रम बत्रा ने सजग और सतर्क रहकर प्रभावी कार्यवाही के लिये तथा राज्य के मुख्य निर्वाचन पदाधिकारी श्री व्ही.एल. कान्ता राव ने स्वतंत्र, निष्पक्ष, शांतिपूर्ण एवं सुगम मतदान के लिये कलेक्टरों को निर्देशित किया।

समीक्षा के दौरान संभागायुक्त, पुलिस महानिरीक्षक, कलेक्टर एवं पुलिस अधीक्षक उपस्थित थे।

=====



जनसम्पर्क विभाग
मध्यप्रदेश शासन

जनसम्पर्क संचालनालय, मध्यप्रदेश, भोपाल



mpinfo.org

dprmp.org

mpnewsarch.org

Follow us: [f /jansampark.madhyapradesh](https://www.facebook.com/jansampark.madhyapradesh) [@jansamparkMP](https://www.twitter.com/jansamparkMP) [jansamparkMP](https://www.youtube.com/jansamparkMP)

